

Il-hlas ta' dan l-ammont favur il-kont tal-Kummissjoni kien indebitu, għaliex id-dazju doganali inkwistjoni ma setax jingabar għal raġunijiet li ma jistgħux jiġu attribwiti lir-Repubblika Ċeka. Skont l-Artikolu 17(2)(b) tar-Regolament Nru 1150/2000 tat-22 ta' Mejju 2000⁽¹⁾, ir-Repubblika Ċeka għaldaqstant ma kinitx obligata tagħti l-ammont kontenzjuż lill-Kummissjoni.

⁽¹⁾ Regolament tal-Kunsill (KE, Euratom) Nru 1150/2000 tat-22 ta' Mejju 2000 li jimplementa d-Deċiżjoni 94/728/KE, Euratom dwar is-sistema tar-riżorsi tagħhom tal-Komunitajiet (ĠU Edizzjoni Speċjali bil-Malti, Kapitolu 1, Vol. 3, p. 169).

Rikors ipprezentat fis-27 ta' Marzu 2020 – Ighoga Region 10 vs Il-Kummissjoni

(Kawża T-161/20)

(2020/C 175/43)

Lingwa tal-kawża: il-Ġermaniż

Partijiet

Rikorrenti: Ighoga Region 10 eV (Ingolstadt, il-Ġermanja) (rappreżentant: A. Bartosch, avukat)

Konvenuta: Il-Kummissjoni Ewropea

Talbiet

Ir-rikorrenti titlob li l-Qorti Ġenerali joghġobha tiddikjara li l-konvenuta naqset milli twettaq l-obbligi tagħha taht it-TFUE billi ma ħaditx deċiżjoni formali dwar l-ilment tar-rikorrenti, anki wara li għadew kważi sentejn u disa' xhur minn meta tressaq l-ilment u wara t-talba għall-adozzjoni ta' deċiżjoni finali li tagħlaq il-proċedura, kif stipulat skont wahda mill-alternattivi possibbli fl-Artikolu 4 tar-regoli proċedurali f'kazijiet ta' għajjnuna mill-Istat, iżda partikolarment peress li naqset milli tiehu azzjoni.

Motivi u argumenti prinċipali

Ir-rikors huwa dirett kontra n-nuqqas li tittiehed azzjoni mill-Kummissjoni rigward id-deċiżjoni relatata mal-ilment dwar l-għajjnuna mill-Istat tal-UE mressaq mir-rikorrenti fl-4 ta' Lulju 2017 fil-każ SA.48582 – Allegata għajjnuna mill-Istat favur Maritim-Gruppe u KHI Immobilien GmbH.

Rikors ipprezentat fl-20 ta' Marzu 2020 – Tornado Boats International vs EUIPO – Haygreen

(TORNADO)

(Kawża T-167/20)

(2020/C 175/44)

Lingwa tar-rikors: l-Ingliż

Partijiet

Rikorrenti: Tornado Boats International ApS (Lystrup, id-Danimarka) (rappreżentant: M. Hoffgaard Rasmussen, avukat)

Konvenut: L-Uffiċċju tal-Proprietà Intellettwali tal-Unjoni Ewropea (EUIPO)

Parti ohra quddiem il-Bord tal-Appell: David Haygreen (Colwyn Bay, ir-Renju Unit)

Informazzjoni dwar il-proċedimenti quddiem l-EUIPO

Proprietarju tat-trade mark kontenzjuża: ir-rikorrenti

Trade mark kontenzjuża kkonċernata: it-trade mark figurattiva tal-Unjoni “TORNADO” – Trade mark tal-Unjoni Nru 10 097 368

Proċedimenti quddiem l-EUIPO: proċedimenti għal dikjarazzjoni ta' invalidità

Deċiżjoni kkontestata: id-deċiżjoni tal-Ewwel Bord tal-Appell tal-EUIPO tas-17 ta' Jannar 2020 fil-Każ R 1169/2018-1

Talbiet

Ir-rikorreni titlob li l-Qorti Ġenerali joghġobha:

- tannulla d-deċiżjoni kkontestata;
- tiċhad id-dikjarazzjoni ta' invalidità.

Motiv invokat

- Ksur tal-Artikolu 59(1)(b) tar-Regolament (UE) 2017/1001 tal-Parlament Ewropew u tal-Kunsill.

Rikors ipprezentat fl-4 ta' April 2020 – Comune di Stintino vs Il-Kummissjoni

(Kawża T-174/20)

(2020/C 175/45)

Lingwa tal-kawża: it-Taljan

Partijiet

Rikorrent: Comune di Stintino (rappreżentant: G. Machiavelli, avukat)

Konvenuta: Il-Kummissjoni Ewropea

Talbiet

Ir-rikorrent jitlob li l-Qorti Ġenerali joghġobha tannulla:

- id-dispożizzjoni msemmija fin-nota tal-Kummissjoni Ewropea Ref. Ares(2020)734033-05/02/2020, Direttorat Ġenerali tal-Ambjent, Servizz AENV. A – Politika, Koordinament, LIFE, Gvernar u Riżorsi, ENV. A.4. – Iggvernar ta' LIFE, Amministrazzjoni, IT u Servizzi ta' Sostenn fl-Unità, li biha ġie stabbilit it-tnaqqis tal-finanzjament mogħti lill-Comune di Stintino għall-programm “LIFE10 NAT/IT/000244 – ST.e.R.N.A.” u ġie ordnat l-irkupru tas-somom diġà mħallsa b'eċċess;
- in-nota ta' debitu tal-Kummissjoni Ewropea Nru 3242002652 tal-24 ta' Frar 2020, li biha l-Comune di Stintino ntlab li jhallas is-somma ta' € 447 078,63, bhala restituzzjoni ta' somom li rriżultaw li ma kinux dovuti b'riżultat tad-dispożizzjoni msemmija iktar 'il fuq;
- id-dispożizzjoni msemmija fin-nota tal-Kummissjoni Ewropea Ref. Ares(2019)6551262-23/10/2019, Direttorat Ġenerali tal-Ambjent, Servizz AENV. A – Politika, Koordinament, LIFE, Gvernar u Riżorsi, ENV. A.4. – Iggvernar ta' LIFE, Amministrazzjoni, IT u Servizzi ta' Sostenn fl-Unità, li biha ġiet stabbilita l-kwota tal-ispejjeż mhux ammissibbli b'rabta mal-finanzjament imsemmi iktar 'il fuq, li tagħti lill-Comune di Stintino t-terminu ta' 30 ġurnata biex iqajjem l-oġġezzjonijiet tiegħu (dok. Nru°R3);
- kull att iehor jew dispożizzjoni oħra bbażat, konsegwenti u/jew b'xi mod iehor konness.